



27.01.2015

## Limafundur 27. Januar 2015

**Á fundi:** Jústines Tróndargjógv, Niels Petur Bech (Tjaldur), Áki Olsen, Michael Ericsson (VÍF), Gunnvá á Lofti, Una á Steig (SÍF/Søljan) Sunnuva Vesturdal (EB) Paula Høgnesen, Alexandur Johansen (StÍF) Heri Johnson (Team Klaksvík), Geir Wardum, Uni Arge (Kyndil), Signar Johannesen (KÍF), Kristian Martin Skála (ÍA), Kristoffur Ragnarson, Beinta T. Ragnarsson (Stjørnan), Sunneva Jakobsen (H71), Vígdís Nolsøe (VB) Hartvig Joensen (Dómara/Aganevndin), Gunn Ellefsen (Dómaraevndin), Kristian Johansen, Eydna M. Mikkelsen, Eiler Einarsson, Margrið Weihe (Starvsnevndin) Inga Dahl (Kappingarnevndin) Ári Rouch, Hallur Danielsen (Umsitingin)

### Mannagongd í sambandi við útspilling o.l. av dómárum

Gunn legði uppskotið fram vegna dómaraevndina. Dómárar kunnu stundum koma út fyri útspilling og ágangi í sambandi við dystir og eftirfylgjandi í miðlum og hava teir ynskt at hava onkran at venda sær til. Í uppskotinum var víst til viðtøkurnar hjá DHF, sum viðvíkja teirra aganevnd. Skotið var upp at víðka og nágreina heimildirnar hjá aganevndini í viðtøkunum, soleiðis at hesar kunnu lofta tílíkum støðum.

#### **Niðurstøða:**

Uppskotið var samtykt og skal skrivast inn í viðtøkurnar hjá HSF. Uppskot verður sent til viðmerkingar hjá feløgnum og skal eftirfylgjandi endaliga samtykkjast á komandi aðalfundi.

Dómaraevndin kunnaði eisini um ætlanir um at fáa fleiri eftirmetingar av dómaraavrikum í dystum. Hetta skuldi gerast við at senda video av dystum uttanlands til metingar av uttanveltaðum. Arbeitt verður víðari við átakinum. Semja var eisini um, at hetta skuldi fremjast.

### Mannagongd viðvíkjandi reyðum kortum

Ári og Hartvig lögdu fram broytingaruppskot viðvíkjandi mannagongd, tá reyð kort eru givin í dystum í bestu deildunum. Skotið var upp, at verandi mannagongd, har øll givin reyð koyrt verða send til hoyringar í feløgnum, verður broytt til at "vanlig" reyð kort givin eftir grein 8:5 ikki verða send til hoyringar longur, men automatiskt geva ein dag leikbann. Einans reyð kort, har talan er um møguliga karantenu, sum er longri enn ein dag, skulu til hoyringar.

#### **Niðurstøða:**

Uppskotið var samtykt og aganevndin skal skipa nýggju mannagongdina at taka í brúk til kappingarárið 2015/16.

### Umsitingargjald fyri undantaksloyvi

Ári greiddi, vegna kappingarnevndina, frá uppskotinum viðvíkjandi at taka umsitingargjald fyri viðgerð av umsóknnum um undantaksloyvi. Kappingarnevndin metir, at tá søgt verður um undantaksloyvi biður tú um nakað út yvir tað vanliga. Kappingarnevndin metir, at tað er rímuligt at krevja umsitingargjald, av tí at kappingarnevndin skal kallast inn, skriv orðast og fráboðan leggjast á heimasíðuna. Eisini kann gjaldið viðvirka til, at feløginu ikki biðja um óneyðuga nógv undantaksloyvi. Kjastast var um, um hetta skuldi verða galdandi bæði fyri ungdómsdeildirnar og tey vaksnu ella bert tey vaksnu.

#### **Niðurstøða:**

Samtykt var, at gjaldast skal 500 kr. fyri øll undantaksloyvir í vaksnu deildunum. Gjald skal sostatt takast fyri undantøk, ið verða latin til vaksnamannadeildirnar. Tvs. skal ein 15 ára gomul genta hava undantaksloyvi til at spæla við hvønn deildini hjá kvinnum, skal hon hava undantaksloyvi og gjalda 500 kr. Skal ein 15 ára gomul hava undantaksloyvi at spæla við G 14 er undantaksloyvi ókeypis.

### Uppskot um tal av góðkendur tíðtakarum og skrivarum

Hallur legði vegna dómaraevndina fram uppskot, at hvørt felag skak hava fastar, góðkendar tíðtakarar og



skrivarar at sita við dómaraþorðið til dystir í bestu deildunum. Hallur førði fram, at á henda hátt var lættari at fáa dugnalig fólk, at sita við borðini, sum betri kendu síni mørk m.a. í sambandi við óheftni til dystir. Orðaskifti var um hóskaði tal av pørum fyri hvørt felag.

**Niðurstøða:**

Dómaranevndin skal arbeiða víðari og ítøkiliggera uppskotið at leggja fyri limafund seinni.

**Bronsudysturin í Coca-Cola steypakappingunum fyri tey ungu**

Hallur legði fram hugsan viðvíkjandi bronsudystunum hjá teimum ungu í Coca-Cola steypakappingini. Fleiri hava ført fram, at liðini ikki hava orku og hug at spæla bronsudystin eftir bæði bólkaspæl og semifinalur.

**Niðurstøða:**

Samtykt var, at bronsudystur ikki verður leiktur framyvir, men at bæði nr. 3 og 4 fáa bronsumedalju hjá teimum, 10, 12 og 14 ára gomlu.

**Viðvíkjandi mansverju í ungdómsdeildunum**

Kjakast var um vantandi niðurskrivaðar reglur fyri mansverju í ungdómsdeildunum. Semja var um, at tað ikki skal vera loyvt at mansverja í ungdómsdeildunum. Hallur sendur kunningartilfar frá DHF viðvíkjandi hesum til feløgini áðrenn steypafinalurnar.

**U20 reglan – dagførast ella ikki?**

Kjak var um skipanin við U20 leikarum var nøktandi ella ikki. Hetta at teir kunnu leika bæði við bestu og næstbestu deild sama vikuskifti. Ført hevur verið fram, at leikarar í summum feløgum vera ovbyrjaðir av ov mongum dystum innan stutt tíðarskeið.

**Niðurstøða:**

Feløgini ynsktu at halda fast í skipanini og heldur ígjøgnum venjararna taka fyrivarni fyri at leikararnir ikki vera ov lastaðir.

**Mannagongd viðvíkjandi ólógligum leikarum**

Málið er tikið upp í kjalarvørðinum av málinum um ólógliga leikaran hjá Kyndli, sum uppstóð eftir at umsitingin hjá HSF kom eftir, at hann hevði leikt uttan spælioyvi og hareftir boða mótstøðuliðinum Team Klaksvík frá hesum. Spurningurin um umsitingin hevði heimild til at boða frá, var umrøddur. Deildar meiningar vóru um hetta og um heimildin skuldi standa postivt nevnd í reglugerðini hjá HSF. Umsitingin hevur kannað, hvussu borið verður at í tílíkum støðum í Danmark og skeyt í samsvar við hetta upp, at leisturin skuldi verða soleiðis, at kemur umsitingin fram á óreglusemi, so skal hon boða aganevndini frá, sum síðani tekur støðu til um sakin skal takast upp til viðgerðar. Við hesum slepst undan, at boðast skal frá til eitt evt. mótstøðulið at kæra óreglusemi. Viðvíkjandi spælioyvum greiddi Ári frá, at vónandi slepst undan iva í sambandi við spælioyvi, tá skipanin við talgildum dómarseðlum verður tikin í brúk.

**Niðurstøða:**

Uppskotið hjá umsitingini var samtykt og arbeiðast skal fram ímóti at umsitingin positivt skal vera nevnd í reglugerðin hjá HSF og harvið hava heimild til at boða frá óreglusemi.

**Hálvfinalurnar í Coca-Cola steypakappingini**

Evni var á skrá eftir ósemjuna, sum var í vikuni viðvíkjandi miðvikudysti í Vági í Coca-Cola kappingini. Semja var um, at kappingarnevndin saman við umsitingini eftirmetir støðuna og ger nýtt uppskot til leiksskrá og leist til komandi kappingarár, soleiðis at hetta var á mest skynsaman hátt.

**Fundarskrivari: Ári Rouch**



# Hondbóltssamband Føroya

The Faroese Handball Federation

HSF  
Postboks 1023  
FO-110 Tórshavn  
Tel +298 611980  
[hsf@hsf.fo](mailto:hsf@hsf.fo)  
[www.hsf.fo](http://www.hsf.fo)